

**राज्यपाल ने एयर शो का अवलोकन किया**

लखनऊ: 2 नवम्बर, 2016

उत्तर प्रदेश के राज्यपाल श्री राम नाईक ने आज वायु सेना दिवस के उपलक्ष्य में वायु सेना की मध्य कमान द्वारा बक्शी का तालाब स्थित एयर फोर्स स्टेशन में आयोजित एयरोबैटिक डिस्पले का अवलोकन किया। इस अवसर पर एयर मार्शल एस०बी०पी० सिन्हा, एवीएसएम, वीएम, वायु सेनाध्यक्ष, मध्य वायु सेना कमान सहित गणमान्य नागरिक, एन०सी०सी० कैडेट व स्कूली छात्र-छात्रायें भी उपस्थित थे। एयर शो में मिग-21 फ्लाइंपास्ट आकाशगंगा, स्काई डाइविंग टीम, सूर्य किरण एयरोबैटिक टीम, सारंग हेलीकाप्टर डिस्पले टीम, किरण फ्लाइंपास डिस्पले, एसयू-30 एमकेआई डिस्पले सहित अन्य हैरतअंगेज और रामांचकारी प्रदर्शन भी प्रस्तुत किये गये।

राज्यपाल ने वायु सेना के डिस्पले की भूरि-भूरि प्रशंसा की तथा एयर शो में भाग लेने वाले वायु सेना अधिकारियों से भेंट करके उनका उत्साहवर्द्धन किया। वायु सेना की ओर से एयर मार्शल एस०बी०पी० सिन्हा ने राज्यपाल को स्मृति चिन्ह भी भेंट किया।

-----

अंजुम/ललित/राजभवन (405/1)





